

Torpağı vətənləşdirən Milli Qəhrəman



Bu günlərdə Astarada Z. Əhmədzadə adına Pensər kənd tam orta məktəbinin müəllim və şagirdlərin iştirak ilə rayon Heydər Əliyev Mərkəzində Azərbaycanın Milli Qəhrəmanı Mübariz İbrahimovun əziz xatirəsinə həsr olunmuş tədbir keçirilib.

Əvvəlcə Ulu Öndər Heydər Əliyevin və canını Vətən, torpaq uğrunda qurban verən şəhidlərin əziz xatirəsi bir dəqiqəlik sükutla anılıb.

Dövlət Himninin sədaları altında başlanan tədbirdə çıxış edən Mərkəzin direktoru Kübra Səmədova deyib: - Vətən qaladır. Qalanı ucalıq mərtəbəsində tutan, ruhunun ucılığı bilən, sal qaya

kimi düşmənin qarşısını kəsən oğullardır. Biri-birine arxa-dayaq olan bu qayaların ürokləri Vətənə sevgi, məhəbbətlə döyünür. Onlar Vətənimizin işıqlı sabahları, aydın səmaları üçün döyüşür, can belə əsirgəmir, şəhadətləri ilə ölümü ucaldıb ölümsüzlüyə, əbədiyyətə qovuşurlar. Şərait qəhrəmanlar yaradır, qəhrəmanlar isə tarix. Vətən sevgisi ilə bizlərin qüruru, vüqarı, fəxri olan Mübariz İbrahimov kimi. Mərkəzin əməkdaşı Elza Kazımovanın "Torpağı vətənləşdirən Milli Qəhrəman" adlı məruzəsi də tədbir iştirakçıları tərəfindən böyük maraqla dinlənilib.

Yekunda "Mübariz İbrahimov" qısa sənədli filmi nümayiş olunub.

Zəfər ORUCOĞLU